

СЛУЖБЕН ГЛАСНИК

НА ОПШТИНА ЃОРЧЕ ПЕТРОВ

Службен Гласник на Општина Ѓорче Петров Излегува по потреба	01 Јули 2013 година Скопје Бр.10 Год.VIII
---	--

www.opstinagpetrov.gov.mk kontakt@opstinagpetrov.gov.mk

Издавач: Општина Ѓорче Петров
ул.Ѓорче Петров бр.73
Уредува: Одделение за нормативно-правни работи и
работа со Советот
тел. 02/2039-307 ; 02/2039-308
фах. 02/ 2033-309



Содржина:

1. Одлука за констатирање престанок на мандат на член на Советот на Општина Ѓорче Петров....2
2. Одлука за верификација на мандат на член на Советот на Општина Ѓорче Петров.....4
3. Одлука за измена и дополнување на Одлуката за избор на Претседател и членови на Комисијата за меѓународна соработка и соработка со невладини организации, здруженија и фондации на Советот на Општина Ѓорче Петров.....6
4. Програма за поставување Урбана опрема на подрачјето на Општина Ѓорче Петров - Скопје за 2013 година.....8
5. Одлука за утврдување на приоритет на проект.....28
6. Одлука за давање согласот за намената на инвестицијата.....30
7. Одлука за определување на надоместок на трошоци за организаторите на изборната кампања за локални избори 2013 година.....32

Јули 2013, Скопје

Врз основа на член 50 став 1 точка 3 од Законот за Локална Самоуправа (Службен Весник на РМ бр.5 /02) и член 24 став 1 точка 3 од Статутот на Општина Ѓорче Петров (Службен Гласник на Општина Ѓорче Петров бр.5/2006), Градоначалникот на Општина Ѓорче Петров донесе

РЕШЕНИЕ

За објавување на Одлука за констатирање престанок на мандат на член на Советот на Општина Ѓорче Петров

Се објавува Одлуката за констатирање престанок на мандат на член на Советот на Општина Ѓорче Петров, што Советот на Општина Ѓорче Петров ја донесе на Петата Седница на Советот, одржана на ден 01.07.2013 година.

Број 08-2056/1
од 01.07.2013 година
Скопје

**ГРАДОНАЧАЛНИК НА
ОПШТИНА ЃОРЧЕ ПЕТРОВ
Сокол Митровски с.р.**

Врз основа на член 46 став 1 алинеа 1 и став 2 алинеа 1 од Законот за локална самоуправа (“Службен Весник на РМ” бр.5/02) член 11 став 3 од Статутот на Општина Ѓорче Петров (Службен Гласник на Општина Ѓорче Петров бр. 5/2006), член 33 став 1 и 4 од Деловникот за работа на Советот на Општина Ѓорче Петров (Службен Гласник на Општина Ѓорче Петров бр. 12/2006)и поднесената оставка на функцијата член на Советот на Општина Ѓорче Петров од страна на член на Советот Методи Наковски, број 03-1773/1 од 07.06.2013 година, Советот на Општина Ѓорче Петров на 5-тата седница одржана на ден 01.07.2013 година донесе:

О Д Л У К А
за констатирање престанок на мандат на член на
Советот на Општина Ѓорче Петров

Член 1

Се констатира престанок на мандатот на членот на Советот на Општина Ѓорче Петров Методи Наковски, поради поднесување на оставка од функцијата член на Совет.

Член 2

Одлуката влегува во сила со денот на донесувањето, а ќе се објави во „Службен Гласник на Општина Ѓорче Петров“.

Број 07-1926/3
Од 01.07.2013 година
С к о п ј е

Совет на Општина Ѓорче Петров
Преседател
Александар Стојкоски с.р.

Врз основа на член 50 став 1 точка 3 од Законот за Локална Самоуправа (Службен Весник на РМ бр.5/02) и член 24 став 1 точка 3 од Статутот на Општина Ѓорче Петров (Службен Гласник на Општина Ѓорче Петров бр.5/2006), Градоначалникот на Општина Ѓорче Петров донесе

РЕШЕНИЕ

За објавување на Одлука за верификација на мандат на член на Советот на Општина Ѓорче Петров

Се објавува Одлуката за верификација на мандат на член на Советот на Општина Ѓорче Петров, што Советот на Општина Ѓорче Петров ја донесе на Петата Седница на Советот, одржана на ден 01.07.2013 година.

Број 08-2056/2
од 01.07.2013 година
Скопје

**ГРАДОНАЧАЛНИК НА
ОПШТИНА ЃОРЧЕ ПЕТРОВ
Сокол Митровски с.р.**

Врз основа на член 155 став 1 од Изборниот Законик (Службен Весник на Р. Македонија бр. 40/06, 136/08, 148/08, 155/08, 163/08, 44/11, 51/11, 142/12, 31/13, 34/13 година), член 9 став 2 и 3 од Статутот на Општина Ѓорче Петров (Службен Гласник на Општина Ѓорче Петров бр. 5/2006) и член 9 од Деловникот за работа на Советот на Општина Ѓорче Петров (Службен Гласник на Општина Ѓорче Петров бр. 12/2006), Советот на Општина Ѓорче Петров на 5-тата седница одржана на ден 01.07.2013 година донесе:

О Д Л У К А

за верификација на мандат на член на Советот на Општина Ѓорче Петров

Член 1

Се верификува мандат на член на Советот на Општина Ѓорче Петров на Зоран Апостоловски од листата на кандидати за членови на Совет на Општина Ѓорче Петров поднесена од коалицијата ВМРО-ДПМНЕ.

Член 2

Оваа Одлука влегува во сила со денот на донесувањето, а ќе се објави во „Службен Гласник на Општина Ѓорче Петров“.

Број 07-1926/4
Од 01.07.2013 година
С к о п ј е

Совет на Општина Ѓорче Петров
Претседател
Александар Стојкоски с.р.

Врз основа на член 50 став 1 точка 3 од Законот за Локална Самоуправа (Службен Весник на РМ бр.5 /02) и член 24 став 1 точка 3 од Статутот на Општина Ѓорче Петров (Службен Гласник на Општина Ѓорче Петров бр.5/2006), Градоначалникот на Општина Ѓорче Петров донесе

РЕШЕНИЕ

За објавување на Одлука за измена и дополнување на Одлуката за избор на Претседател и членови на Комисијата за меѓународна соработка и соработка со невладини организации, здруженија и фондации на Советот на Општина Ѓорче Петров

Се објавува Одлуката за измена и дополнување на Одлуката за избор на Претседател и членови на Комисијата за меѓународна соработка и соработка со невладини организации, здруженија и фондации на Советот на Општина Ѓорче Петров, што Советот на Општина Ѓорче Петров ја донесе на Петата Седница на Советот, одржана на ден 01.07.2013 година.

**Број 08-2056/3
Од 01.07.2013 година
Скопје**

**ГРАДОНАЧАЛНИК НА
ОПШТИНА ЃОРЧЕ ПЕТРОВ
Сокол Митровски с.р.**

Врз основа на член 62 став 1, а во врска со член 32 став 2, 3 и 4 од Законот за локална самоуправа („Сл. Весник на Р.М.“ бр.5/2002), член 42, 43 и 44 од Статутот на Општина Ѓорче Петров („Сл.Гласник на Општина Ѓорче Петров“ број 5/06) и член 109 од Деловникот за работа на Советот на Општина Ѓорче Петров („Сл.Гласник на Општина Ѓорче Петров“ број 12/06), Советот на Општина Ѓорче Петров на 5-тата Седница одржана на ден 01.07.2013 година, донесе:

О Д Л У К А

за измена и дополнување на Одлуката за избор на Претседател и членови на Комисијата за меѓународна соработка и соработка со невладини организации, здруженија и фондации на Советот на Општина Ѓорче Петров

Член 1

Советот на Општина Ѓорче Петров врши измена и дополнување на точка 1 алинеа 1 од Одлуката за избор на Претседател и членови на Комисијата за меѓународна соработка и соработка со невладини организации, здруженија и фондации број 07-1172/10 од 26.04.2013 година („Службен Гласник на Општина Ѓорче Петров“ број 6/13) како што следи:

Од член на Комисијата за меѓународна соработка и соработка со невладини организации, здруженија и фондации на Советот на Општина Ѓорче Петров

- се разрешува Методи Наковски

За член на Комисијата за меѓународна соработка и соработка со невладини организации, здруженија и фондации на Советот на Општина Ѓорче Петров

- се избира Зоран Апостоловски

Член 2

Оваа Одлука влегува во сила со денот на донесувањето, а ќе се објави во „Службен Гласник на Општина Ѓорче Петров“.

Број 07-1926/5
од 01.07.2013 година
Скопје

Совет на Општина Ѓорче Петров
Претседател,
Александар Стојкоски с.р.

Врз основа на член 50 став 1 точка 3 од Законот за Локална Самоуправа (Службен Весник на РМ бр.5 /02) и член 24 став 1 точка 3 од Статутот на Општина Ѓорче Петров (Службен Гласник на Општина Ѓорче Петров бр.5/2006), Градоначалникот на Општина Ѓорче Петров донесе

РЕШЕНИЕ

За објавување на Програма за поставување Урбана опрема на подрачјето на Општина Ѓорче Петров - Скопје за 2013 година

Се објавува Програмата за поставување Урбана опрема на подрачјето на Општина Ѓорче Петров - Скопје за 2013 година, што Советот на Општина Ѓорче Петров ја донесе на Петата Седница на Советот, одржана на ден 01.07.2013 година.

**Број 08-2056/4
од 01.07.2013 година
Скопје**

**ГРАДОНАЧАЛНИК НА
ОПШТИНА ЃОРЧЕ ПЕТРОВ
Сокол Митровски с.р.**

ОПШТИНА ЃОРЧЕ ПЕТРОВ

**ПРОГРАМА
ЗА ПОСТАВУВАЊЕ УРБАНА ОПРЕМА
НА ПОДРАЧЈЕТО НА ОПШТИНА ЃОРЧЕ ПЕТРОВ
ЗА 2013 ГОДИНА**

2013 година

Скопје

**ПРОГРАМА
ЗА ПОСТАВУВАЊЕ УРБАНА ОПРЕМА
НА ПОДРАЧЈЕТО НА ОПШТИНА ЃОРЧЕ ПЕТРОВ
ЗА 2013 ГОДИНА**

**Мај 2013 год.
Скопје**

**А.Д. за урбанизам, архитектура
и градежништво „ЗУАС“ Скопје
ПРЕТСЕДАТЕЛ НА У.О.
Јанко Јовановски дипл.ел.инж. с.р.**

**ПРОГРАМА
ЗА ПОСТАВУВАЊЕ УРБАНА ОПРЕМА
НА ПОДРАЧЈЕТО НА ОПШТИНА ЃОРЧЕ ПЕТРОВ
ЗА 2013 ГОДИНА**

Инвеститор: Општина Ѓорче Петров, Скопје

Работен тим Урбанизам:

Евелина Кулумоска, дипл.инж.арх.

Овластување бр. 0.0134

Гордана Караѓуле Ристеска, дипл.инж.арх..

СОДРЖИНА

А. Текстуален дел

- Вовед
- 1. Цел на програмата;
- 2. Видови на урбана опрема ;
- 2.1. Критериуми за определување на видот на урбана опрема,
- 2.2. Дејности кои можат да се вршат во урбана опрема;
- 3. Преглед на локации на постојната урбана опрема на територијата на Општина Ѓорче Петров,
- 4. Преглед на микролокации на постојна урбана опрема која се задржува со оваа програма, урбана опрема која се отстранува, урбана опрема која се дислоцира на територијата на Општина Ѓорче Петров ;
- 5. Рекапитулација на урбана опрема според намената и површината;
- 6. Начини и услови за поставување и одржување на урбаната опрема;
- 7. Извори на финансирање на програмата,
- 7.1. Трошоци за поставување, одржување, дислокација и отстранување на урбаната опрема,
- 8. Динамика на реализација на програмата;
- 9. Вршење надзор;
- 10. Преодни и завршни одредби.

Книга I

Б. Графички дел

- I. Постојна состојба M=1:5000
- II. Планирана состојба – Диспозиција на урбана опрема M=1:5000

Локалитет 1 - “УЗ Даме Груев”

- 1.1. Постојна состојба M=1:1000
- 1.2. Планирана состојба M=1:1000

Локалитет 2 - “ДУП Ѓорче Петров и ДУП Мирче Ацев”

- 2.1. Постојна состојба M=1:1000
- 2.2. Планирана состојба M=1:1000

Локалитет 3 - “ДУП Јурија и ДУП Дексион”

- 3.1. Постојна состојба M=1:1000
- 3.2. Планирана состојба M=1:1000

Локалитет 4 - "М.З. Ѓорче Петров-Северен дел"

- 4.1. Постојна состојба M=1:1000
4.2. Планирана состојба M=1:1000

Локалитет 5 - "Реонски центар"

- 5.1. Постојна состојба M=1:1000
5.2. Планирана состојба M=1:1000

Локалитет 6 - "УЗ Хром"

- 6.1. Постојна состојба M=1:1000
6.2. Планирана состојба M=1:1000

Локалитет 7 - "УЗ Дексион"

- 7.1. Планирана состојба M=1:1000

Локалитет 8 - "ХРОМ и ПРИОБАЛЕН ДЕЛ"

- 8.1. Планирана состојба M=1:1000

Локалитет 9 - "УЗ СПОРТСКИ ТЕРЕНИ"

- 9.1. Планирана состојба M=1:1000

Локалитет 10 - "УЗ А. ДЕМНИЕВСКИ"

- 10.1. Планирана состојба M=1:1000

Локалитет 11 - "ОЧНА БОЛНИЦА"

- 11.1. Планирана состојба M=1:1000

Локалитет 12 - "ЈУРИЈА-слободна локација"

- 12.1. Планирана состојба M=1:1000

А. Текстуален дел

Во согласност со член 36 и член 62 од Закон за локална самоуправа („Службен весник на РМ“ бр. 05/02), член 10 точка 1 алинеа 5 и член 15 став 1 точка 1 алинеа 5 од Закон за градот Скопје („Сл.весник на РМ“ бр.55/04; 158/11), член 2 став 4 и член 80 од Закон за градење („Сл.весник на РМ“ бр. 130/09, 124/10, 18/11, 36/11, 54/11, 13/12, 144/12, 25/13), член 17 од Закон за просторно и урбанистичко планирање („Сл.весник на РМ“ бр. 51/05, 137/07, 91/09, 124/10, 18/11, 53/11, 144/12 и 55/13), член 41 од Закон за градежно земјиште („Сл.весник на РМ“ бр. 17/11, 53/11, 144/12 и 25/13), член 4 став 1 точка б од Закон за комунални дејности („Сл.весник на РМ“ бр. 95/12), член 3 од Закон за комунални такси („Сл.весник на РМ“ бр. 61/04, 64/05, 92/07 и 123/12), Правилникот за формата и содржината на одобрението за поставување на времени објекти и урбана опрема и начинот на неговото издавање („Сл.весник на РМ“ бр.36/10), Одлука за утврдување на потреба (03/10), Одлука за утврдување на стандарди за поставување на У.О и В.О (03/10, 03/11 и 18/11) донесени од Министерството за транспорт и врски и член 16 став 1 точка 37 од Статутот на Општина Ѓорче Петров (Службен Гласник на Општина Ѓорче Петров бр.5/06), Советот на Општина Ѓорче Петров на 5-тата седница, одржана на ден 01.07.2013 година, донесе Програма за поставување урбана опрема на подрачјето на Општина Ѓорче Петров.

**ПРОГРАМА
ЗА ПОСТАВУВАЊЕ УРБАНА ОПРЕМА
НА ПОДРАЧЈЕТО НА ОПШТИНА ЃОРЧЕ ПЕТРОВ
ЗА 2013 ГОДИНА**

Вовед

Согласно Законот за град Скопје (Сл. Весник на РМ бр. 55/04, 158/11), надлежност на Градот е утврдување стандарди и давање согласност за поставување на времени објекти и урбана опрема. Согласно Закон за градење („Сл.весник на РМ“ бр. 130/09, 124/10, 18/11, 36/11, 54/11, 13/12, 144/12 и 25/13) потребата за поставување на урбаната опрема ја утврдува Советот на општината т.е. Советот на Град Скопје.

На седница на Советот на Град Скопје одржана на 17.02.2010 година донесена е:

Одлуката за утврдување на стандарди за поставување на времени објекти и урбана опрема и Одлуката за утврдување на потреба за поставување на урбана опрема и за условите, начинот и постапката за издавање на одобрение за поставање на урбана опрема . Изменување и дополнување на горенаведената Одлуката е согласно Службен гласник на Град Скопје бр.3/10; бр.3/11 и бр.18/11.

Врз основа на член 36 од Законот за локалната самоуправа (“Службен весник на РМ” бр. 5/02) и член 80 од Закон за градење („Сл.весник на РМ” бр. 130/09, 124/10, 18/11, 36/11, 54/11, 13/12, 144/12 и 25/13), Советот на Општина Ѓорче Петров, на седницата одржана на 25.01.2013 година, донесе **Одлука за утврдување на потреба за поставување на урбана опрема и за условите, начинот и постапката за издавање на одобрение за поставување на урбана опрема.**

Со оваа Програма се уредуваат видовите на урбана опрема, локалитетите на кои се поставуваат, начинот и условите за нивно поставување, дислоцирање и отстранување.

Оваа програма важи за период од 2013 година и со истата е опфатена урбаната опрема согласно член 2 став 4 од Закон за градење („Сл.весник на РМ” бр. 130/09, 124/10, 18/11, 36/11, 54/11, 13/12, 144/12 и 25/13) во смисла на овој закон урбаната опрема претставува опрема за продажба на билети за јавен превоз, весници, сувенири, цвеќиња, сладолед, телефонски говорници, автобуски постојки, типски објекти за обезбедување кои се во функција на дипломатско-конзуларните претставништва, на објекти на органите на државната управа и на резиденцијалните објекти, опрема во функција на туристички, културни и спортски настани, јавни санитарни јазли, тераси со или без настрешници, платформа за јавни манифестации на копно и на водна површина, покриени и непокриени шанкови, рекламни и информативни паноа, детски игралишта,настрешници кои се поставуваат на јавна површина , фонтани, чешми, клупи и корпи за отпадоци.

Другите видови урбана опрема ќе бидат опфатени со измена и дополна на оваа Програма.

1. Цел на Програмата

Со програмата за поставување на урбана опрема се постигнуваат следните цели:

- Евиденција на урбана опрема на територија на Општина Ѓорче Петров;
- Естетско обликовните подобрувања и воведување на нови стандарди во уредување на просторот;

- Уредување, оплеменување, хуманизација на просторот и заштита на животната средина;
- Вработување на невработени лица (податоци за работоспособно и младо незапослено население);
- Можност за активирање на повеќе стари занаети и различни видови на ракотворби преку изработка, изложување и продажба на накит, уметнички предмети, предмети за различна употреба, сувенири;
- Брз сервис и услуга на граѓаните од непосредната близина (продажба на билети за јавен превоз, телефонски говорници, автобуски постојки, продажба на весници, сувенири, цвеќиња);

2. Видови на урбана опрема

Според Закон за градење („Сл.весник на РМ“ бр. 130/09, 124/10, 18/11, 36/11, 54/11, 13/12, 144/12 и 25/13) под урбана опрема се смета опрема за продажба на билети за јавен превоз, весници, сувенири, цвеќиња, сладолед, телефонски говорници, автобуски постојки, типски објекти за обезбедување кои се во функција на дипломатско-конзуларните претставништва, на објекти на органите на државната управа и на резиденцијалните објекти, јавни санитарни јазли, тераси со или без настрешници, платформи за јавни манифестации на копно и на водна површина, покриени и непокриени шанкови, рекламни и информативни паноа, детски игралишта, настрешници кои се поставуваат на јавна површина, фонтани, чешми, клупи и корпи за отпадоци.

Урбана опрема се поставува исклучиво за остварување на јавен интерес утврден со закон.

Оваа урбана опрема ќе се поставува со претходен избор од неколку типски идејни решенија кои општина Ѓорче Петров ги избира на конкурс.

Се утврдува модуларен систем (прикажан во графичкиот дел од оваа Програма) за објектите во кои се извршува иста или слична дејност, со можно мултиплицирање на модулите за зголемување на вкупната површина на урбаната опрема.

2.1. Критериуми за определување на видот на урбана опрема

За определување на типот на урбаната опрема кој треба да се постави служат следните критериуми:

- Функционални критериуми како што се намена, времетраење и површина наменета за вршење на дејноста,
- естетско морфолошки критериуми овозможува редизајн на постојната типизација, односно морфолошка разновидност или потполна обликовна изедначеност,
- материјално експлоатациони критериуми ги одредуваат економските аспекти категорија време и објекти.

Урбана опрема која се поставува на подрачјето на Општина Ѓорче Петров треба да ги задоволува основните барања за градбата, согласно Закон за градење („Сл.весник на РМ“ бр. 130/09, 124/10, 18/11, 36/11, 54/11, 13/12, 144/12 и 25/13).

Урбаната опрема не смее да го попречува пешачкото движење и да се обезбеди непречен пристап до истата.

Урбаната опрема треба да биде технички и обликовно проектирана, беспрекорно изведена, во склад со амбиентот на локацијата со примена на современи материјали, чисти, исправни и естетски прифатливи.

Доградба, надградба и други надворешни и внатрешни интервенции на урбаната опрема, освен интервенциите за нивно тековно одржување, не се дозволуваат.

Со поставување на урбана опрема не смее да се попречува или отежнува користењето на станбените, деловните згради и други објекти, односно нивната функција на живеење или работење, да се загрозува сигурноста на сообраќајот, да се намалува пропишаната слободна проодна површина, да се уништува зелена површина, да се намалува естетскиот и општиот изглед на околината.

Урбаната опрема, со својот изглед и форма, не смее да го намали естетскиот и општиот изглед на околината, а со вршењето на дејноста не смее да се создава нечистотија, недозволена бучава и лоша миризма.

Поставување на урбана опрема се врши на начин што истите не смеат на никаков начин да бидат трајно прицврстени за подлогата, а нивното поставување и отстранување треба да се одвива на брз и лесен начин и без оштетување на подлогата.

Површината што служи за употреба на урбаната опрема мора да се одржува во хигиенски исправна состојба.

При поставување на урбана опрема, не смеат да се поставуваат бариери во просторот кои можат да го попречат безбедното движење на пешаците или да го оневозможат движењето на лица со хендикеп.

При поставување на урбана опрема, не смеат да се преземаат градежни зафати, а особено не зафати со кои се менуваат материјалот и нивелетата на целата површина што се користи.

При поставување на урбана опрема, не може да се монтираат платформи или рампи, освен ако служат за нивелирање на подлогата за терен во пад каде котата на едната страна од платформата се поклопува со котата на теренот и не го попречуваат или отежнуваат движењето на пешаците, а особено на инвалидизирани лица со колички.

Минималната широчина на јавната површина на која може да се постави урбана опрема, изнесува 3,2м, а за поставување на монтажно - демонтажен или типски објект од лесна конструкција истата треба да изнесува минимум 4,5м.

При поставувањето на урбаната опрема мора да се запазат следните стандарди: поставувањето на урбаната опрема е на минимално растојание од 0.80м од рабникот на коловозот (за кошничка за отпадоци, жардињери, рекламни направи и др.) односно 1,5 до 2,5м од рабникот на коловозот (за автобуски стојалишта, киосци, дрвореди).

Минималната височина при поставување на чадори за сонце изнесува 2.4 м, а при поставување на настрешници и тенди минималната височина изнесува 3.2 м над слободната проодна површина.

Поставувањето на урбана опрема пред деловните објекти каде што се врши дејност, е дозволено само во широчината на деловниот објект кон јавната површина, доколку се исполнети условите од оваа Програма и условите од други прописи.

Урбаната опрема што се поставува по повод манифестации, презентации, изложби и за вршење на угостителска дејност, секојдневно по завршувањето на работното време се отстранува од јавната површина.

При поставување на урбана опрема на тротоари и **други пешачки површини**, минималната слободна проодна површина од попречниот профил на тротоарот или **пешачката површина изнесува 2,5м.**

Исклучок претставуваат простори кај кои во партерот постои реализирана граница помеѓу просторот за движење на пешаци и бараниот простор за поставување на опрема (столпчиња, денивелација и сл.) но просторот за движење не може да биде помал од 1,2м.

Широчината на слободната проодна површина на тротоарите, се мери од рабникот на коловозот или на велосипедската патека. Доколку на тротоарот има дрвја, комунален или рекламен објект, широчината на слободната проодна површина се мери од граничникот на дрвото или од најистурената точка на пречникот на дрвото, на комунален или рекламен објект, во правец на делот од јавната површина што е предмет на користење.

При поставување на урбана опрема на објекти или земјиште во сопственост минималната слободна проодна површина изнесува 2.0м.

Поставување на урбана опрема не е дозволено на делот од тротоарот во зоната на свртување на улицата, односно во зоната на вкрстување на улиците (магистрални и собирни), која изнесува минимум 8,0м од пресечната точка на двете регулациони линии.

Доколку пешачката површина е поголема од 5,0м во радиусот на свртувањето дозволено е поставување на урбана опрема за летна тераса при што треба да се запази проодна површина со ширина од 2,5м од работ на коловозот односно од најистурениот елемент (дрво, комунален или рекламен објект).

При поставување на урбана опрема, сопственикот е должен да обезбеди:

- соодветни услови и согласности за приклучување на инфраструктурни мрежи за предвидениот временски период (електронапојување, водоснабдување и канализација, мрежа за телефонија, електронски комуникации и сл.) од соодветните јавни претпријатија и други правни лица (даватели на услугите) односно од субјектите кои стопанисуваат со објектите на инфраструктурата.
- примена на современи градежни материјали кои овозможуваат монтажно демонтажни конструктивни елементи, типски елементи, современо архитектонско обликување, препознатливост на функцијата, репрезентативност на урбана опрема за дејностите од кои тоа се очекува, принцип на повеќеводни кровови - со ниско слеме, обезбедување пристапност за лица со посебни потреби и инвалидитет и сл.
- согласност од сопствениците на градежната парцела во сопственост, кога земјиштето се користи во јавна употреба согласно закон.

При поставувањето на урбаната опрема, покрај овие услови, мора да се почитуваат специфичните услови на локацијата, интензитетот на пешачкото движење и видот на дејноста која се врши и слично.

Доколку површината за која се бара поставување на урбана опрема, е во границите на опфатот на заштитено подрачје или објект или за неа е утврден посебен режим на користење, потребно е да се прибави претходно мислење од органот на државната управа надлежен за работите на заштитата на културно-историското наследство, односно на природата.

Урбаната опрема се поставува согласно Програма и истите може да бидат со различни димензии зависно од дејностите кои се извршуваат во нив.

При поставување на урбана опрема се користи модуларен систем за објекти во кои се извршува иста или слична дејност, со можно мултиплицирање на модулите за зголемување на вкупната површина на урбаната опрема.

Урбаната опрема може да бидат само приземни, со максимална висина на венец до 3,5м и висина на слеме добиена со минимален нагиб зависно од видот на употребениот кровен покривач (само како заштита на објектот), со кота на приземје не повисока од 15см.

Платформи

Платформите за спортски, културни, туристички и забавни настани (манifestации), како и придружните објекти во функција на истите, се со висини и површини кои овозможуваат безбедност при нивното користење.

Платформите се поставуваат на изградено или неизградено градежно земјиште кое може да прими поголема група на граѓани, согласно стандардите на оваа одлука.

Поставувањето и отстранувањето треба да биде непосредно пред и по завршувањето на манифестацијата, а просторот треба да се уреди во првобитна состојба од страна на субјектот кој ја поставил платформата.

Сплавови - платформи за јавни настани на вода

Сплавови се површини поставени на вода поврзани со копно со максимална дозволена површина до 100м². Се поставуваат сезонски и се користат како летна тераса или краткотрајно за одредени манифестации.

Информативни паноа

Информативните паноа служат за јавна намена, за информирање на граѓаните (карта на град Скопје, возен ред и друго) и огласување за културно-уметнички, спортски и други манифестации.

Поставувањето на информативните паноа не смее да го попречува нормалното одвивање на сообраќајот.

Информативните паноа може да бидат слободностоечки, преносливи, прицврстени на објект и сл.

Летни дискотеки

При нивно поставување важат општите и посебните стандарди за поставување на урбана опрема: летни тераси, покриени и непокриени шанкови и други објекти.

Се поставуваат со Програма донесена на Совет на Град Скопје и Совет на општина со предходна согласност од Град Скопје

Продажба на билети, весници, сувенири, цвеќе и сладолед

Површината на урбаната опрема во која ќе се врши продажба на билети, весници, сувенири и сладолед да не биде поголема од 4,0м², а за продажба на цвеќе не поголема од 16,0м².

Телефонски говорници

Телефонски говорници, поштенски сандачиња, интернет пултови и банкомати можат да бидат слободностоечки или прикачени на ѕид и треба да се поставуваат на начин да можат да ги користат лица со посебни потреби.

Минималниот простор кој што треба да е слободен пред апаратите изнесува 1,5м x 1,5м, како би се овозможило нивно непречено функционирање и пристап до нив, а притоа да не се нарушат постојните пешачки движења.

Монтажно-демонтажни типски објекти

Монтажно - демонтажни објекти од лесна конструкција, се објекти со површина до 16,0 м², кои можат да се постават на одредени места. Монтажно - демонтажни објекти од лесна конструкција се наменети за продажба на весници, билети за јавен превоз, вода и безалкохолни пијалаци, сувенири, лотарија, кондиторски и слични производи (без подготовка на храна).

Монтажно - демонтажни објекти од лесна конструкција можат да се поставуваат и на одредени места при одржување на хуманитарни, културни, забавни, спортски, изложбени, рекламни - промотивни или деловно - информативни и други активности по повод празници и манифестации како придружни објекти во функција на настаните.

Обликовни услови

Монтажните објекти со своето обликување мора да бидат усогласени со просторот на кој се поставуваат, треба да се со унифициран изглед и боја кои ќе се определат со проект за поставување на урбана опрема. Начинот на покривање треба да биде типски без додаток на монтажна тенда. За заштита од сонце и дожд на челото на монтажниот објект можно е поставување на рол тенда.

На монтажниот објект може да се постави рекламен натпис со големина не поголема од челото на објектот со името на фирмата која го користи (врши дејност) без можност за истакнување на други рекламни пораки. Рекламниот натпис да не го надминува горниот раб на монтажниот објект повеќе од 50см.

На надворешниот дел од монтажниот објект не се дозволени видливи инсталации или делови на уреди за вентилација и климатизација како и било каква опрема надвор од габаритот на објектот.

Сообраќајни услови

Монтажен објект или групација на монтажни објекти мора да биде лоцирана на начин кој нема да го попречува слободното движење на пешаци, инвалиди и возила. Се поставуваат на оддалеченост од работ на коловозот мин. 1,5м. до 2,5м, а од раскрсница мин. 10,0м. од почетокот на радиусот за десно свртување.

Технички услови

При поставување на монтажниот објект мора да се обезбедат санитарно-технички и хигиенски услови: проветрување природно или вештачко, бучавата која се создава со вршење на дејноста да не ја преминува дозволената граница, да се обезбеди заштитен отвор со прописно изведен пулт за издавање на роба, да се обезбеди приклучок на електрична енергија, приклучок на вода и канализација, (мијалник-тоалет).

Подната, зидната и таванската облога како и пултот за издавање на роба да се изведат од непропусен, неотровен, материјал кој не упива и кој лесно се чисти.

Автобуски постојки

Поставувањето на автобуски постојки да биде во согласност со Законот за безбедност на сообраќајот на патиштата и Законот за јавните патишта, а димензионирањето да се врши со мултиплицирање на модули со површина од 4,0м² до 16,0м² и висина до 4,0м од ниво на тротоар до врвот на покривачот.

Во зависност од фреквенцијата на сообраќајот има три типа на автобуски стојалишта и тоа:

а) Тип А - само автобуска постојка

Основен модел кој се состои од:

- настрешница
- клупа
- информативна табла
- рекламно пано
- табла со број на автобуси кои стојат на станица

Во рамките на овој тип има настрешница, клупа, корпа за отпадоци, рекламно пано, урбани светилки и информативни табли.

б) Тип А1 - автобуска постојка со билетара

Основен модел кој се состои од:

- настрешница
- клупа
- информативна табла
- рекламно пано
- табла со број на автобуси кои стојат на станица

Во рамките на овој тип има билетара, настрешница, клупа, корпа за отпадоци, рекламно пано, урбани светилки и информативни табли.

в) Тип А дупла - автобуска постојка со киоск

Основен модел кој се состои од:

- настрешница
- две клупи
- информативна табла
- две рекламни пано
- табла со број на автобуси кои стојат на станица

Во рамките на овој тип има киоск, настрешница, клупа, корпа за отпадоци, рекламно пано, урбани светилки и информативни табли.

Типот на автобуските постојки и микролокацијата каде ќе бидат поставени се одредува според планот на автобуски постојки кој го утврдува Градот Скопје.

При лоцирање на автобуските постојки потребно е да се обезбеди минимум слободен прооден простор пред нив од 2,5м.

Објекти за обезбедување

Површината на објектите за обезбедување да не е поголема од 3,0м². За нив важат стандардите за монтажно-демонтажни и типски објекти.

Јавни санитарни јазли

Поставувањето на јавни санитарни јазли се врши на уредени површини, во близина на јавно зеленило, паркинг, оддалечени од влезови и излози на објекти. Истите не смеат да го попречуваат користењето на околните објекти и јавни површини. Може да се типски објекти или да се изведени со посебен проект соодветен за избраната локација.

Тераси, шанкови и настрешници

Тераси и шанкови се поставуваат во зависност од расположивата јавна површина, при што е неопходно исполнување на условот да не се наруши урбанистичката концепција на просторот и параметрите за непречено безбедно движење од сите корисници, согласно Правилникот за стандарди и нормативи за урбанистичко планирање (“Службен весник на РМ” бр.63/12 и 126/12), особено по однос на минималните димензии на пешачки површини - тротоари, по однос на непречено користење на околните објекти и простори за јавна намена, протокот на сообраќајот (пешачки, движење на лица со хендикеп), пристап на амбулантно, противпожарно, полициско и комунално возило (возила на јавни служби).

Се забранува покривање на урбаната опрема на летната тераса со најлони. За заштита на елементите на урбаната опрема за време на врнежи истата може да се прекрие со лесен материјал или елементите да се отстранат од јавната површина. При тоа се забранува скаладирање на урбаната опрема покрај излогот и сите видливи страни на локалот кон улица и негово натрупување на куп.

На површината на која се поставува урбана опрема за организација на летни тераси дозволено е поставување на: лесно подвижни маси, столици, жардињери, ограда, чадори, настрешници или тенди.

Сите елементи на опремата што се поставува на летната тераса (маси, столици, настрешница, чадори, постаменти за чадори, жардињери, ограда и др.) не смеат да го преминуваат работ на одобрената површина.

Исклучително во пешачка зона, на плоштади, кеј и други пошироки површини без моторен сообраќај, опремата за летна тераса се поставува на начин утврден со елаборат. Со елаборат се утврдува просторот, видот и изгледот на опремата како и бојата, димензиите и др.

Јавна површина може да се користи за летна тераса (вршење на угостителска дејност) со поставување само на опрема за летна тераса, а не и дополнително фрижидери, витрини и друго.

Минимална ширина на површината потребна за поставување на урбана опрема за угостителство за поставување на еден ред маси со столови и клупи изнесува 1,5м.

Масите и столиците како елементи на летната тераса мора да бидат изработени од квалитетни материјали. На определени простори: пешачки зони, плоштад и во заштитени зони може да биде пропишан видот на опремата со посебен елаборат.

Сите направи за заштита од атмосферски влијанија (чадори, тенди и настрешници) поставени на една тераса теба да бидат усогласени по боја и облик и да сочинуваат една естетска целина.

Чадорите се со минималната слободна височина од 2.4м. Чадорите за сонце поставени и отворени не смеат со ниеден елемент да ја надминуваат линијата на одобрениот простор, можат да ја наткрива само одобрената површина и не смеат да биде прицврстен за подлогата.

Тендите се типски - монтажни елементи со роло механизам конзолно поставени на чело на објектот и се поставуваат доколку на јавната површина има простор за еден ред на маси и столици паралелно со ѕидот на објектот без потпирачи на јавната површина.

При поставување на тенди над зона во која се организираат летните тераси минималната слободна височина изнесува 3.2м.

Поставена и монтирана тендата смее да го наткрива само одобрениот простор за летна тераса.

Страните на тендата не смеат да се затвораат со најлон или било каков друг материјал или фиксна конструкција која вертикално ќе се спушта од тендата заради изградба на зимска градина на јавна површина.

Настрешница е лесен монтажно - демонтажна елемент кој се поставува на два столба кои не смеат да бидат прицврстени за јавната површина, со платно и со роло механизам.

При поставување на настрешници минималната слободна височина изнесува 3.2м.

Доколку се поставува настрешница не се поставуваат други видови на направи за заштита од атмосферски влијанија.

Страните на настрешницата не смеат да се затвораат со најлон или било каков друг материјал или фиксна конструкција која вертикално ќе се спушта до подлогата.

Оградите и жардињерите поставени на летна тераса не смеат: да излегуваат со ниеден елемент надвор од дозволениот простор за летна тераса, да бидат фиксно прицврстени за подлогата и да имаат висина поголема од 0,8 м.

Оградите и жардињерите треба да биде изведена од квалитетни материјали со високо естетско ниво.

Во пешачките зони не се поставуваат огради или жардињери кон пешачката зона односно истите се поставуваат само помеѓу соседни летни тераси.

Покриени и отворени шанкови

Покриени и отворени шанкови се поставуваат на сквер, во парк, на кеј, покрај водни и рекреативни површини.

Покриените и отворени шанкови не смеат да се прицврстени за подлогата и мора да имаат приклучок на вода, електрична енергија и канализација.

Составен дел на локацијата на покриени и отворени шанкови може да биде и летна тераса.

Самостоечките рекламни паноа

Самостоечките рекламни паноа се поставуваат на пешачки и зелени површини во профилот на сообраќајниците, а во согласност со Законот за безбедност на сообраќајот на патиштата ("Службен весник на РМ" бр.54/07, 86/08, 98/08 и 64/09) и посебен акт на Град Скопје.

Опрема за забава на деца и детски игралишта

Опремата за забава на деца може да се постави по повод државни и верски празници и други манифестации на места каде има доволен простор за тоа (поголеми јавни површини или неизградено земјиште), во близина на паркинг простор, а просторот се дава на краткотрајно користење до 30 дена.

Детско игралиште може да се постави на изградено и неизградено градежно земјиште со елаборат за поставување на урбана опрема погодна за таа намена. Може и во уредено зеленило.

Опремата за забава на деца и детски игралишта може да се постави и со Проекти на Градот или општините во градот Скопје, а просторот се дава на користење зависно од проектната програма.

Фонтани, чешми, клупи и корпи за отпадоци

Фонтани, чешми, клупи и корпи за отпадоци со и без пепелници се поставуваат на јавни површини, во зависност од бројноста и потребите на корисниците.

Клупите и корпите за отпадоци се дел од урбаната опрема на градот и се поставуваат на поголема јавна пешачка површина, плоштад, поголеми пешачки патеки, на автобуски постоејќи од сите типови и на други локации согласно елаборат за поставување на урбана опрема.

Покрај клупите потребно е да има обезбеден поплочен простор со димензии од 1,0м x 1,2м за луѓето со хендикеп.

Корпите за отпадоци може да бидат поставени: слободностоечки или прикачени за светилки или фасади на објекти.

Паркиралишта за велосипеди

Типот и локациите се определуваат со елаборат за поставување на паркиралишта за велосипеди на Град Скопје.

Жардињери, граничници

Жардињери со цвеќе и граничници се поставуваат со цел визуелно да се ограничи просторот определен за времени објекти и урбана опрема од слободната проодна површина или да се ограничи просторот меѓу сообраќајница и пешачка површина.

Одобрението за овие елементи е со времетраење колку и одобрението за поставување на времени објекти и урбана опрема, по што овие елементи треба целосно да се отстранат од просторот.

Максималната висина на жардињерите и граничниците е 0.80 м.

Над дозволената максимална висина на граничниците и жардиниерите од 0.80м дозволено е и поставување на просирна преграда со максимална висина од 0.70м или вкупно 1.50м сметано од котата на подот.

Тезги

Тезги се лесно подвижни елементи на урбаната опрема кои се поставуваат по повод празници и манифестации или на простори во градот определени со посебни елаборати и служат за продажба на соодветни производи на пригодната намена. Не е дозволена продажба на храна.

Тезгите треба да се со унифициран изглед и боја соодветни на спецификите на локацијата.

Максималната површина на тезгите изнесува 2,0 до 4,0 м², и се поставуваат и отстрануваат по завршување на дејноста.

Не е дозволено лоцирање на тезги пред влезови на јавни, деловни и станбени објекти.

Елементи за изложување на производи

Елементи за изложување на производи се витрини, полици, фрижидери.

Елементи за изложување на производи се поставуваат на јавна површина пред трговски локали, по правило во широчината на челото на локалот, без можност за нивно поставување во уредена зелена површина.

Елементи за изложување на производи се поставува покрај ѕидот на локалот.

Над елементите за изложување на производи може да се поставуваат тенди за заштита, конзолно на челото на објектот без вертикални потпирачи.

Просторот што се користи за излагање на производи не смее да се оградува и затвора на било кој начин (најлони, застакленување и слично).

Урбаната опрема која ќе биде поставена треба да биде во согласност со микролокациските услови, со високи естетско-функционални вредности и вклопеност во пејсажот на микролокацијата и подрачјето на општината.

2.2. Дејности кои можат да се вршат во објекти на урбана опрема

Со урбаната опрема можат да се вршат дејности во согласност со член 2, став 4 од Закон за градење („Сл.весник на РМ“ бр. 130/09, 124/10, 18/11, 36/11, 54/11, 13/12, 144/12 и 25/13).

Урбаната опрема се поставува исклучиво за остварување на јавен интерес утврден со закон.

3. Преглед на локации на постојна урбана опрема на територијата на Општина Ѓорче Петров

Во следните табели е дадена диспозицијата на евидентираната урбана опрема по локалитети. Во табелите се дадени следните информации:

- нумерација на објектите;
- ознаки за намена на објектите:
- урбана опрема
- типски монажни објекти
- чешми
- фонтани
- автобуски постојки
- летни тераси
- детски игралишта
- тезги
- КП каде се наоѓа урбаната опрема, местоположба, улица и број на урбаната опрема

Тип на урбана опрема

- површина во м²
- намена
- сопственост
- легалитет и
- степен на уреденост

4. Преглед на микролокации на постојна урбана опрема која се задржува со оваа програма, урбана опрема која се отстранува и урбана опрема која се дислоцира на територијата на Општина Ѓорче Петров

		се отстранува	се отстранува и се заменува со нова	се задржува	Ново-планирана
1	УЗ Даме Груев	5		2	9
2	ДУП Ѓ.Петров и М.Ацев	4	1	10	14
3	ДУП Јурија и Дексион	16			5
4	М.З.Ѓ.Петров-Северен дел	3	1	1	1
5	Реонски центар	6		3	17
6	УЗ Хром	1			2
7	УЗ Дексион				1
8	Хром и приобален дел				
9	УЗ Спортски терени				
10	УЗ А. Демниевски				
11	ДУП Очна болница				
12	ДУП Јурија - слободна локација				

5. Рекапитулација на урбана опрема според намената и површината

5.1. Планирана диспозиција на урбана опрема

Во следните табели е дадена диспозицијата на планирана урбана опрема по локалитети. Во табелите се дадени следните информации:

- нумерација на објектите
- модул;
- ознаки: Н- нова урбана опрема;
ОН- урбана опрема што се отстранува и се заменува со нова;
О- урбана опрема што се отстранува;
З- урбана опрема што се задржува;
- КП каде се предвидува урбаната опрема;
- местоположба, улица и број на урбаната опрема;
- Тип на урбана опрема;
- површина во м²;
- намена.

6. Начини и услови за поставување и одржување на урбана опрема

Согласно Закон за градење („Сл.весник на РМ“ бр. 130/09, 124/10, 18/11, 36/11, 54/11, 13/12, 144/12 и 25/13), урбана опрема се поставува на јавни површини, без притоа да се наруши основната намена на просторот и безбедноста на сообраќајот. Потребата за поставување на урбана опрема ја утврдува советот на општината Ѓорче Петров.

Урбаната опрема се поставува по добиено одобрение за поставување на урбана опрема, кое го издава градоначалникот на општина Ѓорче Петров и градоначалникот на градот Скопје.

Микролокациските услови претставуваат извод од графичкиот и текстуалниот дел на Програмата за поставување на урбана опрема во размер 1:1000.

Општина Ѓорче Петров на почетокот на секоја календарска година ги објавува потребите од определување на локации за поставување на урбана опрема и нивно дислоцирање или задржување и во наредниот програмски период.

Согласно Правилникот за формата и содржината на Одобрението за поставување на времен објект и урбана опрема и начинот на неговото издавање (Сл. весник на РМ бр. 36/10), Одобрението за поставување на урбана опрема се издава на образец во формат А4.

Урбаната опрема се поставува на микролокации согласно графичкиот прилог.

Точно позиционирање на урбаната опрема, го одредува овластен геодет од страна на општина Ѓорче Петров.

Формата и содржината на одобрението и начинот на неговото издавање ги пропишува министерот кој раководи со органот на државната управа надлежен за вршење на работите од областа на управувањето со градежното земјиште.

Општина Ѓорче Петров согласно Закон за градење („Сл.весник на РМ“ бр. 130/09, 124/10, 18/11, 36/11, 54/11, 13/12, 144/12 и 25/13) води регистар на издадени одобренија за поставување и отстранување на урбаната опрема, а формата, содржината и начинот на водење на регистарот ги пропишува министерот кој раководи со органот на државната управа надлежен за вршење на работите од областа на управувањето со градежното земјиште.

Поставување урбана опрема на јавни површини, за чие одржување е надлежна Општина Ѓорче Петров, се врши врз основа на одобрение за поставување на урбана опрема.

Одобрение од став 1 на овој член го издава градоначалникот на Град Скопје ако поставувањето се врши на јавни површини за чие одржување е надлежен Градот Скопје.

Одобрението од став 1 на овој член го издава градоначалникот на општина Ѓорче Петров ако поставувањето се врши на јавни површини за чие одржување се надлежни општините од подрачјејето на Градот Скопје, во кој случај одобрение се издава по претходно добиена согласност од Градот Скопје.

Доколку урбаната опрема се поставува за вршење дејност на јавна површина пред деловна проторија, одобрението за поставување може да се издаде само ако за користење на просторот претходно е издадено одобрение за вршење дејност, од страна на градоначалникот на Град Скопје.

Кога просторот пред деловната просторија на кој се бара да се врши дејност се наоѓа на земјиште во сопственост потребно е само одобрение за вршење на дејност пред деловна просторија.

Времетраењето на одобрението за поставување на урбана опрема може да биде:

- дневно, за време од 24 часа (манифестации, презентации, и др.).
- краткотрајно, за период до 30 дена (манифестации, презентации, изложби и др.),
- сезонско, за период од 3 до 7 месеци (трговија на мало и др.),
- годишно за период до 1 година (угостителство, трговија, градилиште и др.).

За добивање на одобрение за поставување на урбана опрема, заинтересираниот субјект поднесува барање до градоначалникот на Општина Ѓорче Петров.

Кога издавањето на одобрение за поставување е во надлежност на градоначалникот на Град Скопје, одобрението за поставување ќе се издаде во рамките на постапка за добивање на одобрение за вршење на дејност.

Постапката за добивање на одобрение за вршење на дејност, ја води надлежната служба на Град Скопје, согласно пропишани услови и стандарди.

Одобрението за поставување на урбана опрема, се добива врз основа на поднесено барање (формулар), кое се доставува заедно со комплетна документација и тоа:

I. За урбана опрема која се поставува за вршење на дејност и тоа: продажба на билети за јавен превоз, весници, сувенири, цвеќиња, сладолед;

1. одобрение за вршење на дејност, издадено од Град Скопје,
2. геодетски Елаборат изработен врз основа на микролокациски услови од Програмата;
3. доказ за регулирано плаќање на комунална такса;
4. геодетски елаборат со нумерички податоци.

II. За урбана опрема која се поставува за вршење на дејност и тоа: тераси со или без настрешници, покриени и непокриени шанкови:

1. одобрение за вршење на дејност, издадено од Град Скопје,
2. заверен Елаборат врз основа на кој е издадено одобрение за вршење на дејност,
3. доказ за регулирано плаќање на комунална такса,
4. извод од Програма;
5. геодетски елаборат со нумерички податоци.

III. За поставување на детски игралишта, јавни санитарни јазли, дополнителни монтажно-демонтажни паркинг простори, рекламни паноа, типски објекти за обезбедување кои се во функција на дипломатско-конзуларните претставништва, на објекти на органите на државната управа и на резиденцијалните објекти

1. Извод од Програма, со микролокациски услови
2. Основен ревидиран проект
3. Геодетски елаборат со нумерички податоци.

IV. Клупи, чешми, корпи за отпадоци, телефонски говорници, автобуски постојки, платформи за јавни манифестации на копно и на водна површина, и останати видови на урбана опрема која не се однесува на вршење на дејност

1. Извод од Програма од член 14, со микролокациски услови.

VII. Зона за урбана опрема во функција на туристички, културни и спортски настани детско игралиште и фонтани

1. Извод од програма со микролокациски услови
2. Основен ревидиран проект

Постапката по барањето ја спроведува надлежниот Сектор за урбанизам, комунални дејности и заштита на животната средина на Општина Ѓорче Петров (во натамошниот текст, надлежен сектор на О.Ѓ.П.).

Надлежниот сектор на општина врши увид на лице место и проверка на документацијата која се доставува во прилог на барањето, од аспект на усогласеноста со одредбите на законите и прописите донесени врз основа на закон, општите и посебните стандарди, утврдени во Одлуката за утврдување на стандарди за поставување на

времени објекти и урбана опрема на подрачјето на Градот Скопје, број 07-481/1 од 17.02.2010 година (“Службен гласник на Град Скопје” број 03/2010, 03/11 и 18/11).

Одобрението за поставување на урбана опрема може да престане да важи и пред истекот на времето за кое е дадено доколку:

- урбаната опрема е поставена спротивно на издаденото одобрение за нејзино потавување,
- престане важењето на одобрението за вршење на дејност,
- не се постапува по акти на надлежни инспекции, издадени со вршењето на инспекциски работи во рамките на нините овластувања.

Во случаите од претходно наведеното, ново одобрение нема да се издаде во наредниот период од 6 месеци.

Јавната површина на која се однесува издаденото одобрение за поставување на урбана опрема, имателот на одобренијата не може да ја издаде или пренесе на коритење во закуп или подзакуп на друго лице со договор за деловно-техничка соработка, ниту со било која друг правен акт.

Даденото одобрение за поставување на урбаната опрема не значат ослободување од обврската за исполнување на други услови пропишани со закон.

7. Извори на финансирање на програмата

Програмата за поставување на урбана опрема на подрачјето на Општина Ѓорче Петров се финансира од буџетот на општината за периодот 2013 год.

7.1 Трошоци за поставување, одржување, дислокација и отстранување на времените објекти и урбана опрема

Трошоците за поставување, одржување, дислокација и отстранување на урбаната опрема паѓаат на товар на инвеститорот, физичко или правно лице.

8. Динамика на реализација на програмата

Динамиката на реализацијата на програмата ќе зависи од створените правни и технички услови.

Вршење надзор

Вршењето надзор над поставувањето, задржувањето, дислокацијата и отстранувањето на урбаната опрема е во согласност со Закон за градење („Сл.весник на РМ” бр. 130/09, 124/10, 18/11, 36/11, 54/11, 13/12, 144/12 и 25/13).

Преодни и завршни одредби

Реализацијата на Програмата ја врши Градоначалникот на Општина Ѓорче Петров во соработка со Секторот за урбанизам, комунални работи и заштита на животната средина во Општината.

Оваа Програма влегува во сила со денот на објавувањето во “Службен Гласник на Општина Ѓорче Петров “.

**Број 07-1926/6
Од 01.07.2013 година
Скопје**

**Совет на Општина Ѓорче Петров
Претседател
Александар Стојкоски с.р.**

Врз основа на член 50 став 1 точка 3 од Законот за Локална Самоуправа (Службен Весник на РМ бр.5 /02) и член 24 став 1 точка 3 од Статутот на Општина Ѓорче Петров (Службен Гласник на Општина Ѓорче Петров бр.5/2006), Градоначалникот на Општина Ѓорче Петров донесе

РЕШЕНИЕ

За објавување на Одлука за утврдување на приоритет на проект

Се објавува Одлуката за утврдување на приоритет на проект, што Советот на Општина Ѓорче Петров ја донесе на Петата Седница на Советот, одржана на ден 01.07.2013 година.

Број 08-2056/5
од 01.07.2013 година
Скопје

ГРАДОНАЧАЛНИК НА
ОПШТИНА ЃОРЧЕ ПЕТРОВ
Сокол Митровски с.р.

Врз основа на член 36, став 1, точка 15 од Законот за локална самоуправа („Службен весник на РМ“ бр.5/02), врз основа на член 15 став 1 точка 4 алинеја 1 од Законот на Град Скопје („Службен весник на РМ“ бр.55/04) и член 16 став 1 точка 37 од Статутот на Општина Ѓорче Петров („Службен Гласник на Општина Ѓорче Петров“ бр.5/06) Советот на Општина Ѓорче Петров на 5-тата седница одржана на ден 01.07.2013 година, ја донесе следнава:

ОДЛУКА
за утврдување на приоритет на проект

Член 1

Советот на Општина Ѓорче Петров утврдува приоритет на проектот за Реконструкција на патен правец с.ОРМАН – ОУ Јоаким Крчовски - с.ВОЛКОВО – с.КУЧКОВО.

Член 2

Оваа Одлука влегува во сила со денот на донесувањето, а ќе се објави во „Службен Гласник на Општина Ѓорче Петров“.

Бр.07- 1926/7
Од 01.07.2013 година
Скопје

Претседател
на Советот на Општина Ѓорче Петров
Александар Стојкоски с.р.

Врз основа на член 50 став 1 точка 3 од Законот за Локална Самоуправа (Службен Весник на РМ бр.5 /02) и член 24 став 1 точка 3 од Статутот на Општина Ѓорче Петров (Службен Гласник на Општина Ѓорче Петров бр.5/2006), Градоначалникот на Општина Ѓорче Петров донесе

РЕШЕНИЕ

За објавување на Одлука за давање согласнот за намената на инвестицијата

Се објавува Одлуката за давање согласнот за намената на инвестицијата, што Советот на Општина Ѓорче Петров ја донесе на Петата Седница на Советот, одржана на ден 01.07.2013 година.

Број 08-2056/6
од 01.07.2013 година
Скопје

ГРАДОНАЧАЛНИК НА
ОПШТИНА ЃОРЧЕ ПЕТРОВ
Сокол Митровски с.р.

Врз основа на член 36, став 1, точка 15 од Законот за локална самоуправа („Службен весник на РМ“ бр.5/02), врз основа на член 15 став 1 точка 4 алинеја 1 од Законот на Град Скопје („Службен весник на РМ“ бр.55/04) и член 16 став 1 точка 37 од Статутот на Општина Ѓорче Петров („Службен Гласник на Општина Ѓорче Петров“ бр.5/06), Советот на Општина Општина Ѓорче Петров на 5-тата седница одржана на ден 01.07.2013 година, ја донесе следнава

ОДЛУКА
за давање согласност за намената на инвестицијата

Член 1

Советот на Општина Ѓорче Петров дава согласност за намена на инвестицијата со цел реализација на проектот Реконструкција на патен правец с.ОРМАН – ОУ Јоаким Крчовски - с.ВОЛКОВО –с.КУЧКОВО.

Член 2

Оваа одлука влегува во сила со денот на донесувањето, а ќе се објави во „Службен Гласник на Општина Ѓорче Петров“.

Бр. 07-1926/8
Од 01.07.2013 година
Скопје

Претседател
на Советот на Општина Ѓорче Петров
Александар Стојкоски с.р.

Врз основа на член 50 став 1 точка 3 од Законот за Локална Самоуправа (Службен Весник на РМ бр.5 /02) и член 24 став 1 точка 3 од Статутот на Општина Ѓорче Петров (Службен Гласник на Општина Ѓорче Петров бр.5/2006), Градоначалникот на Општина Ѓорче Петров донесе

РЕШЕНИЕ

За објавување на Одлука за определување на надоместок на трошоци за организаторите на изборната кампања за локални избори 2013 година

Се објавува Одлуката за определување на надоместок на трошоци за организаторите на изборната кампања за локални избори 2013 година, што Советот на Општина Ѓорче Петров ја донесе на Петата Седница на Советот, одржана на ден 01.07.2013 година.

**Број 08-2056/7
од 01.07.2013 година
Скопје**

**ГРАДОНАЧАЛНИК НА
ОПШТИНА ЃОРЧЕ ПЕТРОВ
Сокол Митровски с.р.**

Врз основа на член 86 од Изборниот законик („Службен Весник на РМ“ бр.40/06), член 50 од Измените и дополнувањата на Изборниот Законик („Службен Весник на РМ“ бр. 44/11), член 62 од Законот за локална самоуправа („Службен Весник на РМ“ бр. 5/02) и член 16 став 1 точка 37 од Статутот на Општина Ѓорче Петров („Службен Гласник на Општина Ѓорче Петров“ бр.5/06), Советот на Општина Ѓорче Петров на 5-тата седница одржана на ден 01.07.2013 година, ја донесе следната

О Д Л У К А

за определување на надоместок на трошоци за организаторите на изборната кампања за локални избори 2013 година

Член 1

Се определува надоместок на трошоци за избори на организаторите на изборната кампања спроведена на Локалните избори 2013 година, за избор на членови на Совет и Градоначалник на Општина Ѓорче Петров.

Член 2

Врз основа на поднесените барања и извештаи од организаторите на изборната кампања и од Извештајот на Општинската Изборна Комисија за конечните сумарни резултати од гласањето, Советот на Општина Ѓорче Петров ги определува следните надоместоци за изборни трошоци и тоа на :

Коалицијата **ВМРО-ДПМНЕ** и други за избор на членови на Советот износ од 152.250,00 денари и износ од 178.395,00 денари за избор на Градоначалник на општина Ѓорче Петров, односно вкупен износ од **330.645,00** денари.

Средствата да се уплатат на жиро сметка број **210-0685042101-64** отворена во Тутунска банка а.д. Скопје.

Коалицијата **СДСМ** и други за избор на членови на Советот износ од 125.835,00 денари и износ од 160.455,00 денари за избор на Градоначалник на општина Ѓорче Петров, односно вкупен износ од **286.290,00** денари.

Средствата да се уплатат на жиро сметка број **300-0000035650-77** отворена во Комерцијална банка а.д. Скопје.

Демократска обнова на Македонија- **ДОМ** за избор на членови на Советот износ од **12.000,00** денари

Средствата да се уплатат на жиро сметка број **320-1000226232-14** отворена во Централна кооперативна банка а.д. Скопје.

Демократска унија за интеграција- **ДУИ** за избор на членови на Советот износ од **7.755,00** денари

Средствата да се уплатат на жиро сметка број **280-1011024627-76** отворена во Алфа банка а.д. Скопје.

Социјал демократска унија – **СДУ** за избор на Градоначалник на општина Ѓорче Петров износ од **5.205,00** денари.

Средствата да се уплатат на жиро сметка број 200002552247017 отворена во Стопанска банка а.д. Скопје.

Група Избирачи “Ацо Вељаноски” за избор на членови на Советот износ од **11.595,00** денари.

Средствата да се уплатат на жиро сметка број **530-0108015708-79** отворена во Охридска банка а.д. Скопје.

Група Избирачи “Марјан Стојановски” за избор на членови на Советот износ од **9.255,00** денари.

Средствата да се уплатат на жиро сметка број **530-0108015689-39** отворена во Охридска банка а.д. Скопје

Група Избирачи “Славољуб Тотик” за избор на членови на Советот износ од **7.530,00** денари.

Средствата да се уплатат на жиро сметка број **200-0025510720-56** отворена во Стопанска банка а.д. Скопје.

Група Избирачи “Трајче Толевски” за избор на членови на Советот износ од **6.465,00** денари

Средствата да се уплатат на жиро сметка број _____ отворена во _____ банка а.д. Скопје

Член 3

Одлуката влегува во сила осмиот ден од денот на објавување во „Службен Гласник на Општина Ѓорче Петров“.

Број 07-1926/9
од 01.07.2013 година
Скопје

СОВЕТ НА ОПШТИНА ЃОРЧЕ ПЕТРОВ
Претседател
Александар Стојкоски с.р.